

**Talba għal deċiżjoni preliminari mressqa mill-Bundesfinanzhof (il-Ġermanja) fis-26 ta' Frar 2020 – XY
vs Hauptzollamt B**

(Kawża C-100/20)

(2020/C 209/11)

Lingwa tal-kawża: il-Ġermaniż

Qorti tar-rinviju

Bundesfinanzhof

Partijiet fil-kawża prinċipali

Rikorrent: XY

Konvenut: Hauptzollamt B

Domanda preliminari

Mad-dritt għar-imbors tat-taxxa fuq l-elettriku stabbilita b'mod żbaljat għandhom, skont id-dritt tal-Unjoni, jiżdiedu l-interessi, meta l-iffissar ta' taxxa fuq l-elettriku iktar baxxa kien ibbażat fuq it-tnejja fakultattiv previst fl-Artikolu 17(1)(a) tad-Direttiva tal-Kunsill 2003/96/KE tas-27 ta' Ottubru 2003 li tirriforma l-istruttura tal-Komunità dwar tassazzjoni fuq prodotti ta' enerġija u elettriku⁽¹⁾ u meta l-iffissar ta' taxxa għolja wisq sar biss minhabba żball imwettaq fl-applikazzjoni fil-każž inkwistjoni tad-dispożizzjoni nazzjonali adottata għat-traspożizzjoni tal-Artikolu 17(1)(a) ta' din id-direttiva?

⁽¹⁾ ĜU Edizzjoni Specjali bil-Malti, Kapitulu 9, Vol. 1, p. 405.

Talba għal deċiżjoni preliminari mressqa mill-Bundesgerichtshof (il-Ġermanja) fis-26 ta' Frar 2020 – StWL Städtische Werke Lauf a.d. Pegnitz GmbH vs eprimo GmbH

(Kawża C-102/20)

(2020/C 209/12)

Lingwa tal-kawża: il-Ġermaniż

Qorti tar-rinviju

Bundesgerichtshof

Partijiet fil-kawża prinċipali

Rikorrenti: StWL Städtische Werke Lauf a.d. Pegnitz GmbH

Konvenuta: eprimo GmbH

Parti oħra fil-proċedura: Interactive Media CCSP GMBH

Domandi preliminari

- Il-kunċett ta' trażmissjoni fis-sens tal-punt (h) tat-tieni paragrafu tal-Artikolu 2 tad-Direttiva 2002/58/KE⁽¹⁾ ikun issodisfatt meta messaġġ ma jiġix trażmess minn utent ta' servizz tal-komunikazzjonijiet elettronici, permezz ta' fornitur ta' servizz, fl-“indirizz” elettroniku tat-tieni utent, iżda jintwera b'mod awtomatizzat, minn servers pubblicitarji, wara l-aċċess ghall-pagna tal-internet, protetta b'password, ta' kont ta' posta elettronika, fċerti żoni previsti għal dan il-għan fl-inbox elettronika ta' utent magħżul koinċidentalment (reklamar fl-inbox)?

- 2) L-irkupru ta' messaġġ fis-sens tal-punt (h) tat-tieni paragrafu tal-Artikolu 2 tad-Direttiva 2002/58 jippreżupponi li d-destinatarju jiskatta, wara li kellu għarfien tal-eżistenza ta' messaġġ, permezz ta' talba ta' rkupru intenzjonata, it-trażmissjoni ta' data ta' messaġġ skont programmazzjoni predeterminata jew huwa biżżejjed li l-apparizzjoni ta' messaġġ fl-inbox ta' kont ta' posta elettronika tiġi skattata meta l-utent jaċċedi ghall-paġna internet, protetta b'password, tal-kont tal-posta elettronika tiegħu?
- 3) Iku hemm posta elettronika, fis-sens tal-Artikolu 13(1) tad-Direttiva 2002/58, meta messaġġ ma jiġix trażmess lil destinatarju individwali konkretament identifikat qabel it-trażmissjoni, iżda jintwera fl-inbox ta' utent magħżul koinċidentalment?
- 4) L-użu ta' posta elettronika ghall-finijiet ta' kummerċjalizzazzjoni diretta, fis-sens tal-Artikolu 13(1) tad-Direttiva 2002/58, isehh biss meta l-utent ikun suġġett għal oneru ikbar mill-inkonvenjent?
- 5) Ir-reklamar individwali li jissodisa l-kriterji ta' "sollecitazzjoni" fis-sens tal-ewwel sentenza tal-punt 26 tal-Anness I tad-Direttiva 2005/29/KE⁽²⁾ isehh biss meta klijent jiġi kkuntattjat permezz ta' mezz li abitwalment jintuża ghall-komunikazzjoni individwali bejn speditur u destinatarju jew huwa biżżejjed li, bhar-reklamar fil-każi inneżami, tiġi stabbilita konnessjoni individwali inkwantu r-reklam jintwera fl-inbox ta' kont ta' posta elettronika privat u għalhekk fpost fejn il-klijent jippretendi li jircievi messaġġi li huma indirizzati lilu personalment?

⁽¹⁾ Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (GU Edizzjoni Speċjali bil-Malti, Kapitolu 13, Vol. 29, p. 514).

⁽²⁾ Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali ūleali fin-negożju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali ūleali) (GU 2005, L 149, p. 22, rettifica fil-GU 2006, L 114, p. 86).

Talba għal deċiżjoni preliminari mressqa mill-Verwaltungsgerichtshofs (l-Awstrija) fit-3 ta' Marzu 2020 – JY

(Kawża C-118/20)

(2020/C 209/13)

Lingwa tal-kawża: il-Ġermaniż

Qorti tar-rinviju

Verwaltungsgerichtshof

Partijiet fil-kawża prinċipali

Rikorrenti fi "procédura ta' reviżjoni": JY

Awtorità konvenuta: Wiener Landesregierung

Domandi preliminari

- Is-sitwazzjoni ta' persuna fizika li, bhar-rikorrenti fi "procédura ta' reviżjoni" fil-kawża prinċipali, irrinunzjat għan-nazzjonaliità tagħha ta' Stat Membru wieħed tal-Unjoni, u bl-istess mod għaċ-ċittadinanza tagħha tal-Unjoni, sabiex tikseb in-nazzjonaliità ta' Stat Membru ieħor konformement mal-assigurazzjoni li din in-nazzjonaliità, li hija talbet, ser tingħatalha, u li l-possibbiltà tagħha li tikseb mill-ġdid iċ-ċittadinanza tal-Unjoni hija sussegwentement eskluża permezz tar-revoka ta' din l-assigurazzjoni, taqa', fid-dawl tan-natura u tal-konseguenzi tagħha, taħt id-drift tal-Unjoni, b'tali mod li dan tal-ahħar għandu jittieħed inkunsiderazzjoni għal dak li jirrigwarda ir-revoka tal-imsemmija assigurazzjoni?

Fil-każ ta' risposta affermattiva ghall-ewwel domanda:

2. L-awtoritatjiet nazzjonali kompetenti, inkluži, jekk ikun il-każ, il-qrat nazzjonali, għandhom jivverifikaw, fil-kuntest tad-deċiżjoni dwar ir-revoka tal-assigurazzjoni li tirrigwarda l-ghoti tan-nazzjonaliità tal-Istat Membru, jekk ir-revoka tal-assigurazzjoni li teskludi l-kisba mill-ġdid taċ-ċittadinanza tal-Unjoni hijiex, mill-perspettiva tad-dritt tal-Unjoni, kompatibbli mal-prinċipju ta' proporzjonalità, fid-dawl tal-konseguenzi tagħha għas-sitwazzjoni tal-persuna kkonċernata?